



மார்ச் - 01

## TNPSC துளிகள்

- ❖ நடப்பில், பெரு நாட்டிற்கான இந்திய தூதராகப் பணியாற்றி வரும் 1994 ஆண்டின் இந்திய அயலுறவுப் பணி அதிகாரியான M.சுப்பாராயுடு அப்பணியோடு சேர்த்து கூடுதலாக, பொலிவியா நாட்டிற்கான அடுத்த இந்திய தூதராக நியமிக்கப்பட்டுள்ளார்.
- ❖ மாநிலத்தின் அதிகாரப்பூர்வ மொழியான உருதுவை (Official Language of the State) மேம்படுத்துவதற்கான முயற்சியாக ஜம்மு காஷ்மீர் மாநிலம் உருது மொழி மேம்பாட்டிற்காக முதல் முறையாக மாநிலக் குழுவை அமைத்துள்ளது.
- ❖ இந்திய தொழில் கூட்டமைப்பின் மூன்றாவது கூட்டிணைவு மாநாடு (Third Partnership Summit) விசாகப்பட்டினத்தில் நடத்தப்பட்டது. இந்த மாநாடு இந்திய தொழில் கூட்டமைப்பால், தொழில்துறை கொள்கை மற்றும் மேம்பாட்டுத்துறை (Department of Industrial Policy and Promotion), இந்திய அரசு மற்றும் ஆந்திரப் பிரதேச மாநில அரசு ஆகியவற்றின் கூட்டிணைவோடு (Partnership) நடத்தப்பட்டது.
- ❖ மைக்கேல் மெக்காரம் (Michael McCormack) ஆஸ்திரேலியாவின் புதிய துணைப் பிரதமராகத் தேர்ந்தெடுக்கப்பட்டுள்ளார். இவர் முன்னாள் துணைப்பிரதமர் பார்னேபி ஜாய்ஸ்க்குப் பதிலாக (Burnaby Joyce) நியமிக்கப்பட்டுள்ளார்.

## தேசியச் செய்திகள்

### மின்னணு ஆளுகை ஆட்சி (e-Governance) மீதான 21வது தேசிய மாநாடு

- ❖ மின்னணு ஆளுகை ஆட்சி மீதான 21வது தேசிய மாநாடு ஹைதராபாத்தில் (தெலுங்கானா) நடைபெற்றது.
- ❖ இந்த மாநாடு, நிர்வாக சீர்திருத்தம் மற்றும் பொது குறைதீர்ப்புத் துறை (Department of Administrative reforms and Public grievances - DARPG), மின்னணு மற்றும் தகவல் தொழில்நுட்ப அமைச்சகம், மற்றும் தெலுங்கானா அரசு ஆகியவற்றின் கூட்டிணைப்பால் நடத்தப்பட்டது.
- ❖ இந்த ஆண்டிற்கான இந்த மாநாட்டின் கருத்துரு மேம்பாட்டை முடுக்கிவிடுவதற்கான தொழில்நுட்பம் (Technology for Accelerating Development) ஆகும்.
- ❖ e-Governance என்பது, பணி ஒதுக்கீட்டு விதிமுறைகள் (Allocation of Business Rules) 1961 ன் இரண்டாவது அட்டவணையின் கீழ் DARPGக்கு ஒதுக்கப்பட்ட ஒரு பணியாகும். DARPG ஆனது பணியாளர், பொது குறைதீர்ப்பு மற்றும் ஓய்வூதிய அமைச்சகத்தின் (Ministry of Personnel, Public Grievances and Pensions) கீழ் செயல்படுகிறது.
- ❖ நாட்டின் இலக்குகள் மற்றும் முன்னுரிமைகளுடன் இசைந்து செயல்பட்டு e-Governance-ஐ ஊக்குவிப்பதற்கான பங்கு (Role) DARPG வசம் ஒப்படைக்கப்பட்டுள்ளது.



### 8 வது இந்தோ - செசெல்ஸ் இராணுவ கூட்டுப்போர் பயிற்சி (February 24-March 4)

- ❖ இந்திய இராணுவம் மற்றும் செசெல்ஸ் நாட்டு மக்கள் பாதுகாப்புப் படைக்கு இடையேயான 8-வது இராணுவ கூட்டுப்போர் பயிற்சி செசெல்ஸ் (Seychelles) நாட்டின் மாஹே தீவில் நடைபெற்று வருகின்றது.
- ❖ கிளர்ச்சித்தடுப்பு மற்றும் பயங்கரவாத எதிர்ப்பு மீதான இந்தியா மற்றும் செசெல்ஸ் நாட்டிற்கிடையேயான இந்தக் கூட்டுப்போர் பயிற்சியின் பெயர் "லமிட்யே" (Lamitye) ஆகும். இதன் பொருள் நட்புறவு (Friendship) என்பதாகும்.
- ❖ 2001 ஆம் ஆண்டிலிருந்து இந்தியா மற்றும் செசெல்ஸ் நாட்டிற்கிடையே இந்த இருதரப்புக் கூட்டுப்போர் பயிற்சி நடத்தப்பட்டு வருகின்றது.
- ❖ இரு வருடங்களுக்கு ஒருமுறை (Biennial) நடத்தப்படும் இக்கூட்டுப் போர் பயிற்சியின் நோக்கம் பயங்கரவாத எதிர்ப்பு மற்றும் கிளர்ச்சித் தடுப்பு நடவடிக்கைகளில் இரு நாடுகளுக்கிடையேயான இராணுவ ஒத்துழைப்பு மற்றும் இணைந்து செயலாற்றும் தன்மையை (Interoperability) மேம்படுத்துவதாகும்.
- ❖ ஐ.நா. சாசனத்திற்கு உட்பட்டு பகுதி-நகர்ப்புற (Semi-urban) சூழலில் பயங்கரவாத எதிர்ப்பு மற்றும் கிளர்ச்சித் தடுப்பு நடவடிக்கைகளை மேற்கொள்வதற்காக தற்போது இந்தக் கூட்டுப்போர் பயிற்சி நடத்தப்பட்டு வருகிறது.

### நீடித்த உயிரி எரிபொருள் மீதான சர்வதேச கருத்தரங்கு 2018

- ❖ புதுதில்லியில் நீடித்த உயிரி எரிபொருள் (Biofuel) மீதான இரு நாள் சர்வதேச கருத்தரங்கு நடத்தப்பட்டுள்ளது.
- ❖ மத்திய உயிரி தொழில்நுட்பத்துறை மற்றும் உயிர் எதிர்கால மேடை (Bio Future Platform) அமைப்பு ஆகியவை கூட்டாக இணைந்து இக்கருத்தரங்கை நடத்தியுள்ளன.
- ❖ நவீன உயிரி எரிபொருட்களை மேம்படுத்துவதற்கும், வணிகமயப்படுத்துவதற்கும் (Commercialization) உலகின் பல்வேறு நாடுகளைச் சேர்ந்த உயிரி எரிபொருள் துறைசார் நிபுணர்கள் தங்களது அனுபவம் மற்றும் சிறந்த நடைமுறைகளை பகிர்ந்து கொள்வதற்காக இம்மாநாடு நடத்தப்படுகின்றது.
- ❖ மத்திய அறிவியல் மற்றும் தொழில்நுட்ப அமைச்சகத்தின் கீழ் செயல்படும் மத்திய உயிரி தொழில்நுட்பத் துறை இந்தியாவில் "புத்தாக்கத் திட்டத்தின்" (Mission Innovation - MI) செயல்பாடுகளை வழிநடத்தும் மற்றும் ஒருங்கிணைக்கும் முதன்மை நிறுவனமாகும்.
- ❖ புதுதில்லியில் உள்ள மரபுப்பொறியியல் மற்றும் உயிரி தொழில்நுட்பவியலுக்கான சர்வதேச மையத்தில் (ICGEB - International Center For Genetic Engineering and Biotechnology) உயிரி தொழில்நுட்பத்துறையால் 2014 ஆம் ஆண்டு "புத்தாக்க இந்தியா திட்டத்திற்கான" நிறுவன அமைப்புகள் அமைக்கப்பட்டன.
- ❖ நவீன உயிரி எரிபொருள் துறையில் ஆராய்ச்சி, மேம்பாடு மற்றும் குறைந்த விலையிலான புதுமைக் கண்டுபிடிப்புகளை ஊக்குவிப்பதற்காக இந்த அமைப்பு ஏற்படுத்தப்பட்டது.

## சர்வதேசச் செய்திகள்

### EPG

- ❖ நேபாளத் தலைநகர் காத்மாண்டுவில் இந்தியா - நேபாள உறவுகள் மீதான புகழ்பெற்ற நபர்களுடைய குழுவின் (Eminent persons Group- EPG) ஏழாவது சந்திப்பு அண்மையில் நடந்தது.
- ❖ இரு நாடுகளுக்கிடையேயான 1950 ஆம் ஆண்டின் அமைதி மற்றும் நட்புறவு ஒப்பந்தம் மீதும், வர்த்தகம், எல்லைப்பிரச்சனை, சுற்றுச்சூழல் மற்றும் அவற்றினை தீர்ப்பதற்கான வழிமுறைகள் மீதும் இந்த இரு நாள் சந்திப்பு நடத்தப்பட்டது.
- ❖ இந்தக்குழு இந்தியா மற்றும் நேபாளத்தினைச் சேர்ந்த அறிவு ஜீவிகள் (Intellectuals) மற்றும் நிபுணர்கள் அடங்கிய ஓர் கூட்டுப் பேச்சுவார்த்தைக்கான புகழ்பெற்ற நபர்களுடைய குழுவாகும்.
- ❖ நடப்பில் இரு நாடுகளுக்கிடையே உள்ள அனைத்து இரு தரப்பு ஒப்பந்தங்கள் மற்றும் ஏற்பாடுகளை மேம்படுத்துவதற்கு பரிந்துரைகளை வழங்குவதற்காக 2016 ஆம் ஆண்டு இக்குழு அமைக்கப்பட்டது.
- ❖ இக்குழுவின் அடுத்த சந்திப்பு புதுதில்லியில் நடத்த திட்டமிடப்பட்டுள்ளது.

## அறிவியல் மற்றும் தொழில்நுட்பச்செய்திகள்

### ருஷ்டம் - 2

- ❖ கர்நாடகா மாநிலத்தின் சித்ரதுர்கா மாவட்டத்தின் சல்லகேரில் உள்ள ஏரோனாட்டிக்கல் சோதனை மையத்தில் இந்திய பாதுகாப்பு ஆராய்ச்சி மற்றும் மேம்பாட்டு நிறுவனம் (DRDO- Defense Research and Development Organization) தன்னுடைய ருஷ்டம் 2 எனும் ஆளில்லா வானியல் வானூர்தி (UAV - Unmanned Aerial Vehicle) சோதனையை வெற்றிகரமாக செய்துள்ளது.



- ❖ TAPAS - BH - 201 என்றும் அழைக்கப்படுகின்ற ருஷ்டம் 2 ஆனது அமெரிக்காவின் பிரிடேட்டர் டிரோன்களின் (American Predator Drones) போன்று இந்தியாவால்



தயாரிக்கப்பட்ட நடுத்தர உயரத்தில் நீண்ட நேரம் பறக்கும் (Medium Altitude and Long Endurance) திறனுடைய ஆளில்லா வான்வழி வானூர்தியாகும்.

- ❖ இதற்கு முந்தைய ருஷ்டம் I ஆளில்லா வான்வழி விமான ஊர்தியானது 2009 ஆம் ஆண்டு தமிழ்நாட்டின் ஒசூர் நகரிற்கு அருகில் அமைந்துள்ள தனேஜா ஏரோ ஸ்பேஸ் விமான தளத்தில் முதன் முறையாக சோதனை செய்யப்பட்டது.
- ❖ ஒற்றைப் பயணத்தில் 24 மணிநேரம் பறக்கும் திறனுடைய இவை கண்காணிப்பு உபகரணங்களுடன் ஆயுதங்களையும் தாங்கிச் செல்லக் கூடிய, நீடித்த கண்காணிப்பு (Sustained Surveillance) செயல்பாடுகளை மேற்கொள்ளவல்ல தாக்குதல் வானியல் வானூர்திகளாகும் (Combat aerial vehicle).

## மாநிலச் செய்திகள்

### ஆடி மஹோத்சவம்

- ❖ அசாம் மாநிலம் நாட்டின் பழங்குடி இனமக்களின் கலாச்சாரத்தைக் கொண்டாட (to celebrate) "ஆடி மஹோத்சவம்" எனும் விழாவை, கௌஹாத்தியில் உள்ள காந்தி மந்திர் உள்விளையாட்டு அரங்கில் நடத்தியது.
- ❖ 10 நாட்கள் கொண்டாடப்படும் இந்த விழாவை இந்திய பழங்குடி கூட்டுறவு விற்பனை மேம்பாட்டுக் கூட்டமைப்பு (Tribal Cooperative Marketing Development Federation of India – TRIFED), பழங்குடியினர் விவகாரங்கள் துறை அமைச்சகத்தோடு இணைந்து நடத்தியது.
- ❖ இந்த விழா, பழங்குடி மக்களின் அரிய கலை மற்றும் கலாச்சாரத்தைக் கொண்டாடுவதற்காக நடத்தப்பட்டது.
- ❖ TRIFED ஆனது, பல மாநில கூட்டுறவு சங்கங்கள் சட்டம் 1984ன் (தற்பொழுது பல மாநில கூட்டுறவு சங்கங்கள் சட்டம், 2002) கீழ் அப்போதைய நலத்துறை அமைச்சகத்தால் (Ministry of Welfare) ஆகஸ்ட் 1987 அன்று ஏற்படுத்தப்பட்டது.

### இளைஞர் திருவிழா 2018

- ❖ டெல்லியிலுள்ள மத்திய பூங்காவில் இளைஞர் திருவிழாவின் 7வது பதிப்பு "விரும்புவோம் வாழ்வோம்" (Let Live Love) என்பதைக் கருத்துருவாகக் கொண்டு பிப்ரவரி 22, 2018 அன்று தொடங்கியது.
- ❖ சாகித்யா கலா பரிஷத், கலை, பண்பாடு, மொழித்துறை (Department of Art, Culture, Language), டெல்லி அரசு ஆகியவற்றால் ஏற்பாடு செய்யப்பட்ட இந்நிகழ்ச்சி 6 நாட்கள் நடக்கும்.
- ❖ இளம் கலைஞர்களை ஊக்குவிப்பதே இந்நிகழ்ச்சியின் முக்கிய நோக்கமாகும்.
- ❖ இந்த ஆண்டுக்கான இந்நிகழ்ச்சி, நேயமுறுவதற்கான விடுதலையைக் (Freedom to Love) கொண்டாடுவதை நோக்கமாகக் கொண்டது.
- ❖ இந்த விழாவில் நடத்தப்படும் கலைநிகழ்ச்சிகள், டெல்லியிலுள்ள இளைஞர்களுக்கு "நேயமுறுவதற்கான விடுதலை" (Freedom to Love) என்ற செய்தியைக் கொண்டு சேர்க்கும்.

## பிரபலமானவர்கள் , விருதுகள் மற்றும் நிகழ்வுகள்

### முன்னாள் உச்சநீதிமன்ற நீதிபதி ரத்தின வேல் பாண்டியன் மறைவு

- ❖ முன்னாள் உச்சநீதிமன்ற நீதிபதி ரத்தினவேல் பாண்டியன் காலமானார்.
- ❖ இவர் 1988 முதல் 1994 வரை உச்சநீதிமன்ற நீதிபதியாக பணியாற்றினார்.
- ❖ ஓய்வு பெற்ற பிறகு 2006 முதல் 2009 வரை தேசிய பிற்படுத்தப்பட்டோர் வாரியத்தின் தலைவராகப் பணியாற்றினார்.
- ❖ ஆகஸ்ட் 1971ல், இவர் சென்னை உயர்நீதி மன்றத்தின் மாநில அரசு வழக்கறிஞராக (State Public Prosecutor) நியமிக்கப்பட்டார். 1974 ஆம் ஆண்டு சென்னை உயர்நீதிமன்ற நீதிபதியாக பணி உயர்வு பெறும் வரையில் வழக்கறிஞராகப் பணியாற்றினார்.
- ❖ 1988 ஆம் ஆண்டு சென்னை உயர் நீதிமன்றத்தின் பொறுப்பு தலைமை நீதிபதியாக இருமுறை பணியாற்றியுள்ளார்.



- ❖ இவர் வரலாற்றுச் சிறப்பு வாய்ந்த முக்கியத் தீர்ப்புகளையும் வழங்கியுள்ளார்.
- ❖ அவைகளுள் சில:
  1. ஹரியானா மாநில வழக்கு
  2. ஓர்ஸ் – Ch. பஜன்லால் வழக்கு
  3. SR பொம்மை – இந்திய அரசு வழக்கு
  4. உச்சநீதிமன்ற வழக்கறிஞர்கள் பதிவு சங்க வழக்கு (Supreme Court Advocates-on-Record Association)
- ❖ சட்டம் மற்றும் மனித உரிமை ஆகியவற்றில் இவரின் மெச்சத்தகுந்த பங்களிப்புக்காக, நீதிபதி V.S.கிருஷ்ண அய்யர் விருது 2016 ஆம் ஆண்டு இவருக்கு வழங்கப்பட்டது.
- ❖ பிற்படுத்தப்பட்டோருக்கு அரசியலமைப்பு ரீதியான இடஒதுக்கீட்டை உறுதி செய்த பிரபலமான இந்திரா சஹானே வழக்கை (1992) விசாரித்த உச்ச நீதிமன்ற நீதிபதிகள் குழுவில் இவர் இடம் பெற்றிருந்தார். 1994 ல் ஓய்வு பெற்ற பின்னர் ஐந்தாவது மத்திய ஊதியக்குழுவின் தலைவராக செயல்பட்டார்.



## விளையாட்டுச் செய்திகள்

### ஆஸ்திரிய ஓபன்

- ❖ வியன்னாவில் நடைபெற்ற ஆஸ்திரிய பாட்மின்டன் ஓபன் போட்டியின் இறுதி ஆட்டத்தில் ஆண்கள் ஒற்றையர் பிரிவில் மலேசியாவின் ஜீன் வெய் சீம் - மை வீழ்த்தி இந்தியாவின் நடப்பு காமன்வெல்த் பாட்மின்டன் சாம்பியனான பருபள்ளி கஷ்யப் சாம்பியன் பட்டத்தை வென்றுள்ளார்.
- ❖ கடைசி மூன்று ஆண்டுகளில் கஷ்யப் பெற்றுள்ள முதல் சர்வதேச பதக்கம் இதுவேயாகும். இதற்குமுன் கஷ்யப் 2015ன் சையத் மோடி சர்வதேச பாட்மின்டன் சாம்பியன்ஷிப் பட்டத்தை வென்றிருந்தார் என்பது குறிப்பிடத்தக்கது.

-----